

Minuti tal-mitejn u tlieta u tmenin laqgħa tal-Kunsill Lokali Xagħra li saret fl-Uffiċċji Amministrattivi tal-Kunsill nhar it-Tlieta, 18 ta' Diċembru, 2012, fil-5.30 p.m. Din hija wkoll il-ħdax laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti-

<u>Sindku :</u>	Is-Sur Joseph Cordina
<u>Viċi Sindku :</u>	Is-Sur Aaron Agius
<u>Kunsilliera :</u>	Dr. Christian Żammit Is-Sur Victor Żammit Dr. Joseph Attard u Is-Sinjura Maria Grima
<u>Uffiċċjali</u> Segretarju Eżekuttiv	Is-Sur Mark Formosa

Dr. Kevin Cutajar kien assenti

TALBA TAL-BIDU U TWASSIL TAL-KONDOLJANZI

Intqalet it-talba tal-bidu. Imbagħad il-Kunsilier Joseph Attard f'ismu u f'isem shabu l-Kunsilliera kollha, wassal il-kondoljanzi lis-Segretarju Eżekuttiv Mark Formosa għat-telfa tal-għażiża ommu Judith Formosa li seħh nhar il-Ħamis, 7 ta' Diċembru 2012. Is-Segretarju Eżekuttiv Mark Formosa irringrazzja lil kulhadd għas-sapport li huwa sab mingħand il-membri u l-*istaff* tal-Kunsill Lokali tax-Xagħra u għas-sobgħa li urew miegħu f'dan il-mument diffiċli. Wara mument ta' silenzju bħala turija ta' rispett lejn il-mejta, il-laqgħa tkomplet skont l-Aġenda.

QARI, KONSIDERAZZJONI U APPROVAZZJONI TAL-MINUTI

Il-Kunsill approva unanimament il-minuti tal-Laqqgħa Numru 282 li saret nhar il-Ħamis, 22 ta' Novembru, 2012, wara li saru l-korrezzjonijiet approvati.

Punti mqajjma mill-Minuti

Il-Viċi Sindku Aaron Agius u il-Kunsillier Dr. Joseph Attard talbu informazzjoni dwar it-talba li kien għamel is-Sur Lawrence Camilleri għas-sinjali sofor faċċata tal-garage tiegħu. Gie deċiż li is-Segretarju għandu jinforma lis-Sur Camilleri dwar id-deċiżjoni li kienet itieħted mill-Kunsill fil-laqgħa preċedenti.

Il-Viċi Sindku Aaron Agius semma is-sitwazzjoni hazina li tinsab f'ija Vjal 8 ta' Settembru. Minhabba li din it-triq taqa' taħt ir-responsabilità tal-Gvern Centrali, il-Kunsill ideċċida li għandna nrrangaw kif nistgħu bil-*cold asphalt* u li għandna nibagħtu reminder lill-Ministeru għal Għawdex dwar l-istat hazin ta' l-istess triq.

Il-Kunsillier Dr. Christian Zammit talab informazzjoni dwar il-*quotations* tat-tabella tal-faċċata tal-*playing field*. Is-Segretarju informa lill-Kunsill li qiegħed fil-proċess li jiġbor il-*quotations*.

Il-Kunsillier is-Sur Victor Zammit informa lill-Kunsill li huwa mar għal laqgħa ta' lis-*Spiral Methodology* li kienet titratta dwar iż-żmienijiet ta' kriżi u li l-Kunsill għandu jorganizza grupp biex ikun jaf dwar il-*well being* tal-popolazzjoni.

Komunikazzjoni tas-Sindku

1. Is-Sindku beda billi informa lill-Kunsill li fil-jiem li ġejjen ser nikkuntatjaw lil Perit Mariella Xuereb biex tagħtina parir dwar liema kienet l-aktar offerta vantagħuza għall-postijiet biex jintuza bhala uffieċċini għal-Kunsill sakemm jinbena iċ-ċentru ċiviku ġdid.
2. Is-Sindku informa lill-Kunsill li dwar Measure 313 hargu it-tenders għal-Project Manager, Technical Consultant u għal-Project Supervisor. Is-Sindku semma ukoll li ser ikun hemm sitt proġetti imqasma fuq żewġ tenders. Huwa informa lill-Kunsill li il-Perit wasal fl-aħħar fażi biex johrog it-tenders.
3. Is-Sindku semma ukoll li dwar l-organizzazzjoni tal-kunċert tal-Milied kollox jinsab miexi kif pjanat u jidher li ma hemmx problemi. Huwa qal li wasalna fl-istadju li noħorgu l-inviti. L-affarijiet oħra relatati mal-kunċert fosthom il-postijiet tal-mistidnin, compère, printjar u ir-reception qiegħed jieħu hsibhom is-Sur Ivan Attard.
4. Is-Sindku informa lill-Kunsill li kien hemm xi tibdil żgħir fid-disinn tad-dawl ta' Vjal 8 ta' Settembru u għalhekk oghla xi ftiit il-prezz aktar milli kien ikwotat. Il-Kunsill qabel ma dan. Il-Kunsillier Dr. Joseph Attard semma li għal sena oħra irridu naħsbu għal xi tiżjin hdejn il-Bank of Valletta. Il-Kunsill qabel li dan għandu isir.
5. Is-Sindku ippropona li l-festin għal-anzjani għandu isir l-għada Erbgħa 19 ta' Diċembru u bhal ma sar fi snin ta' qabel il-Kunsill ser jagħti rigal żgħir lil kull anzjan u anzjana li jattendu fid- day center. Il-Kunsill qabel ma dan. Is-Sindku heggeg lill-Kunsilliera biex jattendu għal dan il-festin.
6. Is-Sindku informa lill-Kunsill li għal festa ta' San Anton Abbatti ser jorganizza l-wirja tal-klieb, tal-qtates u taż-żwiemel. Il-Kunsill ser jimxi fuq l-istess binarji tas-sena l-oħra.
7. Is-Sindku issuggerixxa u il-Kunsill qabel li jippartecipa fil-festa ta' San Pawl f'Marsalforn li ser tiġi ċċelebrata l-Hadd 3 ta' Frar u għalhekk ġie deċiz li jitlob lill-Banda Victory tattendi u ddoqq xi marċijiet.

8. Is-Sindku informa li l-Karnival din is-sena ġej kmieni. Għalhekk saret laqgħa fis-17 ta' Novembru biex jinħatar sotto kumitat biex jiehu hsieb l-attivitajiet għal zmien il-Karnival. Għalhekk għandha isir laqgħa ohra urġenti mas-sotto kumitat fl-ewwel Sibt ta' Jannar u din għandha tkun bejn is-2.00pm u it-3.00pm. Renato ġie avviċinat u aċċetta li joqgħod bhala prezentatur. Għandha ukoll inkelmu lil-Lourdes Borg dwar il-possibilita li nergu naghmlu il-prinjolata.
9. Is-Sindku semma ukoll li il-konferenza internazzjonali li il-Kunsill ser jorganizza dwar l-immigrazzjoni ser issir f'Marzu 2013. Il-Kunsillier Dr Christian Zammit qal li il-konferenza għandha tkun f'post attrezzat sewwa għal laqgħa ta da it-tip. Il-Kunsill qabel li għandna imorru għal stima mingħand il-Hotel Calypso. Dr Zammit organizza laqgħa għas-Sibt 22 ta Dicembru fl-10.00am fejn ser jiġi imfassal il-pjan u il-konferenza mill-bidu sat-tmiem.
10. Is-Sindku staqsa ukoll dwar il-proġett ta' skambju li għandna ma San Michele Salertino u dwar l-advance planning visit tal-iskambju fil-Greċja. Il-Kunsillier Dr. Christian Zammit għandu jiftiehem mas-Sur Vincenzo De Leonardis u ser nippruvaw nohorġu sejha għal min jixtieq jagħmilha ta' *host family*. L-eta taz-zagħzagħ għandha tkun bejn erbgħatax u hmistax-il sena. Dwar l-iskambju tal-Greċja għandna niċekkjaw xi jmiss li isir.
11. Is-Sindku informa lill-Kunsill li beda il-patching fi Triq San Ġorg Preca iżda il-kuntrattur sab xi problemi. Jidher li fl-1998 kienet ingħatat kisja tarmac fuq il-ħamrija li kien hemm u għalhekk it-tarmac ma kienx qiegħed jaqbad sew. Dan kien qiegħed iwassal biex kull darba li isir il-patching dan jinqala wara ftit granet, u dan minkeja li jsir bil-hot asphalt. Minħabba is-sitwazzjoni ta din it-triq il main tal-ilma kien qed jinkiser ta' sikwijt. Wara li saret laqgħa mal-uffiċjali tal-Korporazzjoni tas-Servizzi tal-Ilma (KSI) saret *site visit* u assessment fuq din is-sitwazzjoni. Il-KSI infurmawna li l-main tal-ilma għandu jinbidel. Is-Sindku għalhekk ippropona, li fl-opinjoni tiegħu, għandna naghmlu ix-xogħol sew u nibdlu il-main u naghmlu ukoll il-pedamenti biex it-triq tiġi soda. Is-Sindku qal li l-KSI ser tiprovdilna il-materjal filwaqt li ix-xogħol tat-tqiegħed tal-main jista' isir mill-kuntrattur waqt li jkun qiegħed jirringa it-triq. Dan minħabba il-fatt illi il-kuntrattur irid inehhi il-ħamrija li hemm biex ikun jista' jirringa it-triq. Il-Kunsill qabel li dan ix-xogħol isir.

Il-Kunsillier Dr Joseph Attard ippropona li għandna niehdu parir mingħand l-Avukat Dr Carmel Galea dwar jekk dan ix-xogħol jistax isir taht it-tender ezistenti tal-patching. Il-Kunsill qabel ma dan.

12. Is-Sindku semma ukoll li il-kuntrattur li rebaħ it-tender tal-*culverts* fi Triq il-Knisja għadu ma bediex ix-xogħol. Huwa qal li għandna nikkuntatjawh biex naraw x'inhil il-problema.

13. Is-Sindku informa lill-Kunsill li l-petizzjoni dwar it-talba għal l-estenzjoni tas-servizz tal-Arriva għal l-inhawi tal-Kortoll waslet għand Transport Malta. Huma infurmaw lill-Kunsill li ser jippruvaw isibu soluzzjoni.
14. Is-Sindku semma ukoll li l-ikla tal-Milied għal haddiema li ser issir fl-20 ta' Diċembru. Wara diskusjoni gie deċiż ukoll li għandha issir ikla għall-Kunsilliera apparti fit-18 ta' Jannar 2013.

Qari tal-Korrispondenza u lmenti mir-residenti

1. E-mail mid-Dipartiment tal-Gvern Lokali biex jistiednu lill-Kunsill Lokali tax-Xagħra għaċ-ċerimonja li fiha ser jiġu varati l-benefiċjarji ta' l-iskema ta' finanzjarjament għar-restawr ta' postijiet storiċi żgħar. Il-Kunsill Lokali kien applika fi Frar 2012 biex jirrestawra n-niċċa tal-Madonna tad-Duluri fin-naħa t'isfel ta' Triq l-Ispiera. Iċ-ċerimonja ser issir nhar il-Ħamis 20 ta' Diċembru fis-6.30pm fil-Berġa ta' Kastilja. Il-Kunsill qabel li għandu jitla għaċ-ċerimonja is-Segretarju Ezekuttiv u li għandu jiġi ikkuntatjat il-Perit Scerri dwar ir-restawr tan-niċċa biex jagħtina parir dwar ix-xogħol li għandu jsir.
2. Memo 57/2012 mid-Dipartiment tal-Gvern Lokali dwar l-immaniġġjar ta' l-iskart fil-lokalitajiet tagħna. F'din il-memo qed jiġi mfakkar li l-Kunsill Lokali huma responsabbli għall-iskart li jiġi ġenerat mill-lokalitajiet rispettivi tagħhom u għandhom iżommu *audit trail* li jikkonferma li l-iskart gie ddepożitat go faċilitajiet legali li qed ikunu provduti apposta. Il-Kunsill innota il-kontenut.
3. Ittra mingħand Josephine Azzopardi f'isem il-Grupp tal-Azzjoni Kattolika Xagħra fejn qed titlob il-kollaborazzjoni tal-Kunsill Lokali tax-Xagħra sabiex jitella talent show għal zmien il-Milied hi ipproponit li dan isir nhar il-Ħadd 9 ta' Diċembru 2012. Il-Kunsill qabel li għandna ninvolvu ruġna f'dan is-show billi nipprovdu il-PA system għal waqt din l-attività.
4. Ittra mill-Inġinier Mario Schembri, ic-*Chief Executive Officer* tal-Kumpanija Greenpak, dwar servizzi addizzjonali li ser tkun qed toffri din il-kumpanija fix-xhur li ġejjin. Ic-CEO qed jitlob ukoll lill-Kunsill Lokali tax-Xagħra sabiex iġedded il-kuntratt li għandu mal-kumpanija Greenpak għar-riciklaġġ tal-iskart fil-lokalita'. Il-Kunsill qabel li għandha issir laqgħa fejn għandna nitolbu zieda fis-servizz. Il-Kunsillier Dr Joseph Attard semma ukoll li għandna naraw jistax jiġi offrut is-servizz ta' ġbir tal-ħgieg kull xahar.
5. E-mail mingħand is-Sur Julian Zarb, Direttur fil-Ministeru tat-Turizmu, fejn qed jistaqsi lill-Kunsill Lokali dwar jekk jistax jipprovdi xi sala jew ċentru fejn jistgħu

jsiru l-provi ta' korijiet lokali. Dan l-ispazju jrid ikun provdut minghajr hlas. Din l-email qed tintbagħat lill-Kunsilli Lokali kollha. Il-Kunsill innota il-kontenut.

6. Informazzjoni dwar skambju kulturali ta' zghazagh li ser isir f'Zacharo fil-Greċja bejn it-3 u l-10 ta' Ġunju 2013. Biex nipparteċipaw, il-Kunsill irid jibgħat hames parteċipanti li jkunu imqassma hekk: żewġ ġuvintur u żewġ tfajliet flimkien ma' group leader. Il-Kunsill qabel li għandna naraw f' liema stadju qieghed dan l-iskambju.
7. E-mail mingħand is-Sur Ray Abela, Direttur Maniġerjali tal-Kumpanija TCTC, dwar il-korsijiet tal-kompjuter għall-adulti. Is-Sur Abela qed jinforma lill-Kunsill Lokali li dalwaqt ser jibda t-tqassim tal-flyer li jipromwovi dan il-kors li ser isir fil-librerija pubblika. L-applikazzjonijiet ser jintlaqgħu fl-uffiċċju amministrattiv tal-Kunsill sa l-aħħar ta' Jannar filwaqt li l-kors jibda fi Frar 2013. Il-Kunsill innota il-kontenut u qabel li għandna niċċekjaw dwar il-pagamenti.
8. E-mail mingħand Kirsten Brocker mill-Ġermanja li fiha qed jitlob lill-Kunsill sabiex jidhol għal ftehim ta' hbiberija mal-assoċjazzjoni 'Landesverband' fil-Ġermanja. Din l-assoċjazzjoni tispeċjalizza fl-edukazzjoni tal-adulti. Il-Kunsill qabel li għandna ingibu aktar informazzjoni.
9. Ittra mingħand is-Sinjura Marion Portelli, Segretarja tal-Kor *Voci Angeliche*, fejn qed tinforma lill-Kunsill li l-ispejjeż tal-Kor għall-Kunċert tal-Milied li ser isir fil-Knisja Bazilika ta' Marija Bambina huma ta' € 700. Il-Kunsill qabel li l-istima tigi accettata.
10. E-mail mingħand ir-rappreżentanti ta' 'Le Mans Youth Service' dwar skambju kulturali ta' zghazagh li ser isir fi Franza bejn il-25 ta' Settembru u s-7 ta' Ottubru 2013. Il-Kunsill Lokali jista' jipparteċipa billi jibgħat bejn erba' u għaxar zghazagh li għandhom bejn 18 u 22 sena. Il-Kunsill qabel li għandna napplikaw.
11. E-mail mingħand is-Sinjura Josette Camilleri, koordinatriċi tal-proġett 'Empowerment' inniedi mill-Aġenzija taż-Żgħazagh. Dan il-proġett jikkonsisti f'sitt skedi ta' taħriġ minn fejn il-Kunsilli Lokali jistgħu jagħzlu skont dawk li jhossu li l-aktar jindirizzaw il-bżonnijiet taż-żgħazagh fil-lokalita' tagħhom. It-taħriġ jinvolvi spiza ta' € 300 li minnhom € 150 jinħargu mill-istess Aġenzija filwaqt li l-€ 150 l-oħra jinħargu mill-Kunsill Lokali. L-applikazzjonijiet jintlaqgħu sal-25 ta' Jannar 2013. Il-Kunsill qabel li għandna ingibu aktar informazzjoni.

12. Ittra minghand is-Sur Bernard Vassallo, Chairman tal-Kunsill Malti għall-Isports, fejn qed jistieden lis-Sindku Joe Cordina jew is-sostitut tiegħu, sabiex jattendi għaċ-ċerimonja annwali tal-Għazliet Sportivi Nazzjonali li ser issir nhar is-Sibt 19 ta' Jannar 2013 fiċ-Ċentru Malti tal-Fieri u l-Konferenzi (MFCC) f'Ta' Qali. Il-Kunsill iddeċida li għandu jattendi il-Kunsillier is-Sur Victor Zammit.
13. E-mail minghand il-koppja Zuzana Jurcik u Daniel Sammut fejn qed jitolbu l-permess tal-Kunsill biex jagħmlu ċ-ċerimonja taż-żwieġ ċivili tagħhom fil-bajja tar-Ramla f'April 2013. Huma qed jitolbu lis-Sindku Joe Cordina sabiex jipressjedi dan iż-żwieġ. Il-Kunsill qabel li għandna naċċettaw din it-talba u li ninfuraw lil din il-koppja dwar dan.
14. E-mail minghand is-Sur Dennis Dimech, *sales executive* tal-magazine 'Let's Gozo' fejn qed jinforma lill-Kunsill li l-edizzjoni li jmiss ser toħroġ fl-20 ta' Jannar 2013 biex naraw jekk irridux nirreklamaw xi attivita' li għandna. Il-Kunsill qabel li għandna nagħmlu reklam għal-Karnival fix-Xaghra u għandna naslu sa spejjez ta' €250.
15. Email minghand is-sinjura Nicoletta Mestieri mid-DIAMI, fejn tibghat xi noti dwar il-laqgħa ta' Vanersborg u dwar il-laqgħa li ser issir Malta. Fejn fost l-oħrajn isemmi li il-Kunsill tax-Xaghra irid jagħmel SWOT analysis dwar is-sugġett, irid wkoll jikkordina il-prezentazzjonijiet u il-konferenza. Hija tgħid ukoll li fix-xhur li gejjin għandna nirċievu u nimlew applikazzjoni għal 50% tal-budget. Il-Kunsill innota il-kontenut.
16. Ittra minghand Joseph Bajada, Segretarju tas-Socjeta Filarmonika Victory, fejn jinfurma lill-Kunsill li il-Kirja tas-sala lil Kunsill Lokali Xaghra għall-Konferenza tat-Tin, ser tkun *free of charge*. Il-Kunsill innota il-kontenut u qabel li għandna nibghatu ittra ta'riġrazzjament.
17. Ittra minghand il-Ministru Chris Said fejn jinfurma lill-Kunsill li tnediet il-Kooperattiva ME2 li toffri bosta servizzi. Dawn is-servizzi jingħataw bi prezzijiet ragonevoli. Għalhekk jekk il-Kunsill jixtieq aktar informazzjoni għandu jikkuntattja lill-Kooperattiva. Il-Kunsill innota il-kontenut.

Ilmenti

1. Talba minghand Joseph Cremona li joqgħod Triq Marsalforn sabiex jinbena hajt imwaqqa' għat-triq fi Triq Għajn Xejba. Il-Kunsill qabel li għandna niċċekjaw qabel ma isir ix-xogħol.

2. Talba minghand Mark Cardona, li joqgħod Tal-Giglar, Triq Kortoll fejn jitlob sabiex; (a) jiġi estiz b'madwar żewġ piedi l-*culvert* tal-ilma li hemm fil-*junction* bejn Triq il-Knisja u Triq il-Kortoll faċċata tar-residenza tiegħu u (b) isiru żewġ SLOW SIGNS fi Triq il-Knisja fejn ir-residenza ta' Joe Sciberras u ta' Mario Attard minhabba l-veloċità qawwija li qed jgħaddu biha xi sewwieqa f'din il-parti kemmxejn perikoluza. Il-Kunsill iddeċida: li dwar talba (a) ser inkellmu lil-kuntrattur biex kif ikun qiegħed jagħmel ix-xogħol ta' Triq il-Knisja, il-*culvert* li hemm jitkabbar. Dwar talba (b) ser issir talba lil Transport Malta.
3. Talba minghand Sammy Azzopardi, li joqgħod 23, Triq Gnien Xibla sabiex jinbena haġt li qed izomm passagg pubbliku fi Triq Gnien Xibla u biex dan l-istess passagg jingħata s-siment. Il-Kunsill qabel li x-xogħol għandu isir.
4. Talba minghand Michael Spiteri, li joqgħod 27, Triq it-Tmienja u Ghoxrin ta' April 1688 sabiex titranga r-rampa u l-bankina ta' quddiem ir-residenza tiegħu fi Triq it-Tmienja u Ghoxrin ta' April 1688. Il-Kunsill iddeċida li għandna naraw jekk lestix il-bieb tal-garaxx tiegħu qabel ma issir il-bankina.
5. Talba minghand Marvic Bajada, li joqgħod Plot 29, Qasam ta' Dun Anton sabiex tigi indirizzata l-problema tat-traffiku fi Triq it-Tigrija u Triq Marsalforn. Dan biex ikun hemm *ruling* dwar min għandu d-dritta bejn is-sewwieqa li jkunu sejrjn lejn Triq Marsalforn jew Triq Gnien Xibla u s-sewwieqa li jkunu ser jiksru għal Triq Marsalforn minn Triq Gnien Xibla. Il-Kunsill iddeċida li għandna niktbu lil Transport Malta.
6. Talba minghand John Vella li joqgħod NB, Triq John Otto Bayer fejn jitlob sabiex titranga bankina ta' post li għandu fi Triq Ghajn Qamar. Il-Kunsill qabel li x-xogħol għandu isir.
7. Talba minghand Vince Sultana li joqgħod NB, Triq il-Komittiva sabiex jingħata siment f' tarf Triq il-Kumittiva mal-haġt tiegħu. Il-Kunsill qabel li x-xogħol għandu isir.
8. Talba minghand Victor Sultana li joqgħod 82, Triq l-Imqades sabiex isir fit siment maż-żewġ naħhat tal-isqaq li ma jinfidx bejn Triq il-Mithna u Triq Guzeppi Sultana. Importanti li dan ix-xogħol isir malajr kemm jista' jkun għax qed issir hsara minn terzi persuni. Il-Kunsill qabel li x-xogħol għandu isir.
9. Talba minghand Carmel Grima li joqgħod 165, Triq Marsalforn sabiex jinbidel il-bank li hemm hdejn ir-residenza tiegħu fi Triq Marsalforn peress li dak prezenti nkiser u qiegħed ta' periklu għal min ipoggi fuqu. Il-Kunsill qabel li x-xogħol għandu isir.

10. Talba mingħand Teddy Cachia li joqgħod Cachia House, Triq Luvier, Munxar sabiex titbaxxa rampa ta' garaxx li għandu fi Triq Gajdoru. Il-Kunsill qabel li x-xogħol għandu isir.
11. Talba mingħand Saviour Debono li joqgħod 29, Triq L-Ghejun sabiex isir culvert li jilqa' l-ilma tax-xita fi sqaq fi Triq l-Ghejun. Il-Kunsill qabel li dan ix-xogħol isir.
12. Talba mingħand Louis Rapa li joqgħod Merħba, Triq it-Tmienja u Ghoxrin ta' April 1688 sabiex isir f'it siment ma' ħajt li hemm fi Triq Ghajn Xejba ghax hemm il-periklu li dan il-ħajt jaqa'. Il-Kunsill qabel li x-xogħol għandu isir.
13. Talba mingħand Daniel Attard li joqgħod NB Triq ta' Stellini sabiex jitranga bis-siment jew bit-tarmac quddiem ir-residenza tiegħu fi Triq Ta' Stellini. Il-Kunsill qabel li dan ix-xogħol isir.
14. Talba mingħand Indrija Mercieca li joqgħod NB, Triq Srug sabiex titranga il-bankina li hemm quddiem il-ħanut Victory Greengrocer fil-Pjazza Vittorja. Il-Kunsill qabel li ix-xogħol għandu jsir.
15. Talba mingħand Frances Mizzi li toqgħod 12, Triq Masri biex jinqata' l-haxix tal-Pergla. Importanti ħafna li dan ix-xogħol isir fl-iqsar zmien possibbli. Il-Kunsill qabel li x-xogħol għandu isir.
16. Talba mingħand Mikelina Sultana li toqgħod 1, Triq Jannar sabiex titnaddaf il-bankina li hemm quddiem ir-residenza tagħha peress li fiha ammont kbir ta' ġebel. Il-Kunsill qabel li dan ix-xogħol isir.
17. Talba mingħand Francis Rapa li joqgħod Lourdes House, Vjal 8 ta' Settmbru sabiex titranga il-bankina/rampa ta' quddiem ir-residenza tiegħu. Il-Kunsill qabel li x-xogħol għandu isir.
18. Talba mingħand Francis Cassar ta' Paprika, Triq Gorf biex isir *guard* mar-seridenza tiegħu biex tevita li il-karozzi jaħbtu mar-residenza tiegħu. Il-Kunsill qabel lid an ix-xogħol isir.
19. Talba mill-Viçi Sindku Aaron Agius sabiex isir bank fi Triq l-Għar ta' Ninu. Il-Kunsill qabel li x-xogħol għandu isir.
20. Talba mis-Sindku Joe Cordina sabiex isir f'it konkos fil-parti id-dejqa ta Triq Ġnien Xibla biex il-vetturi izommu f'it il-barra minn mal-ħajt. Il-Kunsill qabel li x-xogħol għandu isir.
21. Talba mingħand Michelle Sultana ta' Diamond Jubilee Bar, Pjazza il-Vittorja fejn titlob li tagħmel tinda mit-22 ta Dicembru sat-2 ta' Jannar fejn hemm in-*No Parking* quddiem tagħha. Il-Kunsill ma kellu l-ebda oġġezzjoni.

F'dan il-mument il-laqgħa giet sospiza għaliex wasal is-Sur Joseph Sultana, għall-laqgħa mal-Kunsill. Il-hin kien is-7:15pm. Il-laqgħa tal-Kunsill reġgħet bdiet fis-7:22pm.

Kien hemm diskusjoni dwar il-laqgħa mas-Sur Sultana u il-Kunsill ikkonferma li il-budget għal l-attività *It-tieg ta' Karmena Abdilla* kien ser jibqa €5,000.

Aprovazzjoni tal-Pagementi

Il-Kunsill approva unanimament il-pagementi annessi mal-minuti.

Data għall-Laqgħa Ohra

Il-laqgħa spiċċat fis-7.30 pm. Il-Kunsill iddeċieda li l-laqgħa li jmiss issir nhar il-Ħamis 24 ta' Jannar 2013 fis-5.30pm.

Joseph Cordina
Sindku

Mark Formosa
Segretarju Eżekuttiv